

## جبیرہ

<?xml encoding="UTF-8?">

### جبیرہ

اسوال: وضوء جبیرہ کے ساتھ نماز جماعت پڑھانے کا کیا حکم ہے؟

جواب: کوئی حرج نہیں ہے۔

۲سوال: اگر کسی کے بعض اعضاء وضو پر جبیرہ (دوا، پٹی یا اس جیسی چیز جو زخم پہے ہوتی ہے) شکستگی وغیرہ کی وجہ سے ہو تو وضو کس طرح کرے گا؟

جواب: اگر کسی کے بعض اعضاء وضو پر جبیرہ شکستگی، زخم یا پھوڑا پھنسی کی وجہ سے ہو اور اس کی لیے اس کے نیچے کا حصہ ہٹانے کے ذریعے یا پانی میں ڈوبانے کے ذریعے دھونا ممکن ہو تو واجب ہے کہ دھوئے، اور دوسری صورت میں اوپر سے نیچے دھونے کی شرط ساقط ہے۔

لیکن اگر دھونا ممکن نہ ہو مثلاً ضرر یا حرج رکھتا ہو تو احتیاط واجب ہیکہ اس کے اطراف کو دھونے پر اکتفاء نہ کرے بلکہ اس پر مسح کرے اور دھونا مسح کے بدلے میں کافی نہیں ہے، لیکن اگر جبیرہ بعض اعضاء مسح پر ہو تو اگر ہٹا کر مسح کرنا ممکن نہ ہو تو اسی کے اوپر مسح کرے گا۔

لیکن اگر تمام اعضاء وضو یا اکثر پہے جبیرہ ہو تو اس صورت میں بنا بر احتیاط لازم وضو اور تیمم دونوں کرے۔

۳سوال: اگر کسی کے بعض اعضاء غسل پر جبیرہ ہو تو وہ غسل کیسے کریگا؟

جواب: اگر جبیرہ زخم یا پھوڑا پھنسی وغیرہ کی وجہ سے ہو خواہ وہ جگہ بندھی ہوئی ہو یا کھلی ہو تو مکلف اختیار رکھتا ہے کہ یا غسل کرے یا تیمم کرے، اور اگر غسل کو اختیار کرے اور وہ جگہ کھلی ہوئی ہو تو احتیاط مستحب ہے کہ ایک کپڑا اس جگہ پر رکھے اور اس پر مسح کرے گرچہ اس کے اطراف کا دھونا کافی ہے۔

لیکن اگر شکستگی ہو تو اگر وہ جگہ بندھی ہو تو اس پر معین ہے کہ غسل کرے اور جبیرے پر مسح کرے اور اگر وہ جگہ کھلی ہوئی ہو یا بندھے ہونے کی صورت میں جبیرے پر مسح کرنا ممکن نہ ہو تو واجب ہے کہ تیمم کرے۔

۴سوال: اگر تمام اعضاء وضو یا اکثر پہے جبیرہ ہو تو کیا حکم ہے؟

جواب: اس صورت میں بنا بر احتیاط لازم وضو اور تیمم دونوں کرے۔

۵سوال: اگر جبیرہ نجس ہو تو اس کا حکم کیا ہے۔

جواب: اگر اس پر مسح کرنا ممکن نہ ہو پس اگر پاک کرنا یا تبدیل کرنا ممکن ہو و لو یہ کہ اس پر ایک پاک کپڑا رکھنے کے ذریعے البتہ اس طرح کہ وہ جبیرے کا جز شمار ہو جائے تو واجب ہے ایسا کرے، اور اس پر مسح کرے اور اس کے اطراف کو دھوئے اور اگر ممکن نہ ہو تو صرف اطراف جبیرہ کو دھو لے کافی ہے۔